



निमाको जन्मदिन
Godfrey Mishomari
Khalifa R. Khalifa

Let's  Read

 The Asia Foundation



निमा आफ्नो जन्मदिनको बारे सोचिरहन्थिन्। उनी आफ्ना साथीहरूलाई सोध्थिन्, “आमाले भन्नुभएको, म फेब्रुवरी २९ मा जन्मिएकी रे! तिमीहरू कसैको जन्मदिन मेरै जन्मदिनको दिन पर्छ?”
निमाका कुनै पनि साथीको जन्मदिन उसकै जन्मदिनको दिन थिएन।




निमाले आफ्नी आमालाई सोधिन्, “आमा, पोहोर साल हामीले मेरो जन्मदिन मनाएनौं। मेरो साथी अन्नाले त आफ्नो जन्मदिन हरेक साल मनाउँछिन्। कसरी?”



“पख न निमा,” उनकी आमाले भनिन्। “तिम्रो जन्मदिन आउँछ र आएपछि हामी तिम्रो लागि जन्मदिनको ठूलो भोज गरौंला, र हामी तिम्रा सबै साथीहरूलाई बोलाउँला।”



“तर आमा, मैले मेरो जन्मदिनको लागि पोहोर साल पनि पर्खेँ।
मेरो जन्मदिन आँउदै आएन।”



“अन्नाको जन्मदिनमा हामीले उसलाई धेरैवटा उपहार दियोँ र शुभकामना पनि दियोँ। हामीले मीठामीठा खानेकुरा खायोँ र राम्रा गीत गायोँ । हामी सबैजना कति खुशी थियोँ। मलाई पनि मेरा सबै साथीहरूलाई बोलाएर मीठामीठा खानेकुरा खान, सँगै खेल्न, र गीत गाउन मन छ।”



“चिन्ता नगर निमा,” आमाले भन्नुभयो। “तिम्रो जन्मदिन अर्को हप्ता हो। हामी जन्मदिनको ठूलो भोज गरौंला।” तर निमाले आमाको कुरा पत्याइनन्। पोहोरसाल जस्तो यो साल पनि उसको जन्म दिन आउँदै आएन भने?



अर्को हप्ता त २९ फेब्रुअरी आयो। निमा साह्रै खुशी थिइन्।
उनको जन्मदिन आएको थियो। “आज मेरो जन्मदिन हो” उनले
कराउँदै भनिन्।



निमाका सबै साथीहरू आए र सबै जनाले उपहार पनि ल्याए। निमाका बुवाआमाले पनि उसलाई जन्मदिनको उपहार स्वरूप एउटा रङ्गीचङ्गी जन्मदिनको टोपी दिनुभयो। उसलाई कति राम्रो सुहायो। निमाले सबै उपहार हेरिन्। कति धेरै उपहारहरू थिए। निमाकी आमाले भन्नुभयो, “निमा, तिम्रो जन्मदिन अधिक वर्षमा पर्छ। त्यही भएर तिम्रो जन्मदिन चार वर्षको एकपटक मात्र आँउछ।”



“धन्यवाद बाबा, धन्यवाद आमा। बाइ-बाइ, २९ फेब्रुअरी, चार वर्षपछि फेरी भेटौँला।”

Brought to you by



The Asia Foundation

Let's Read is an initiative of The Asia Foundation's Books for Asia program that fosters young readers in Asia and the Pacific.

booksforasia.org

To read more books like this and get further information about this book, visit letsreadasia.org

Original Story

Neema's Birthday, Author: Godfrey Mishomari. Illustrator: Khalifa R. Khalifa. Published by Room to Read, © Room to Read. Released under CC-BY-4.0.

This work is a modified version of the original story. © The Asia Foundation, 2021. Some rights reserved. Released under CC-BY-4.0.

Contributing translators: Aditi Adhikari and Suresh Ghimire